

Крынічка

Вядучая рубрыка Ірына ТАМКОВІЧ. Тэл. 8 (017) 287-18-15

Чаму балгарскі перац скідае лісце

Балгарскі перац з сямейства паслёнавых з'яўляецца даволі капрызнай агароднінай культурай, якая патрабуе да сябе асаблівай увагі. Таму тыя агароднікі, якія займаюцца вырошчваннем балгарскага перцу, сутыкаюцца з многімі праблемамі. Адною з самых частых і сур'ёзных з'яўляецца ападанне лісця.



- няправільны догляд;
- падвышаная кіслотнасць глебы;
- празмерны ці недастатковы паліў;
- моцнае загушчэнне пасадка;
- вялікая колькасць азоту ў глебе.

Акрамя таго, перац можа скінуць большую частку лісця з-за тэмпературных скакаў або моцнага і раптоўнага паніжэння тэмпературы паветра.

ХВАРОБЫ БАЛГАРСКАГА ПЕРЦУ

Некаторыя хваробы на розных этапах свайго распаўсюджвання прыводзяць

да ападання не толькі лісця, але і завязяў, а таксама да поўнага завядання і гібелі раслін.

Найбольш часта балгарскі перац пашкоджаюць такія хваробы, як шэрая гнілата, чорная ножка, фузарыёз, фітафтароз, а таксама чорная бактэрыяльная плямістасць.

Лячэннем раслін трэба займацца ўжо пры першых сімптомах захворвання, інакш узбуджальнік можа цалкам знішчыць агароднінную культуру.

ШКОДНІКІ

Найбольшую небяспеку для балгарскага перцу ўяўляюць такія насякома-шкоднікі, як павуцінны

кleshч, тля, каларадскі жук і мядзведка.

Пашкоджаюць плады і надземную частку балгарскага перцу і смаўжы, пасля якіх расліны марнеюць, гніюць і гінуць.

АГРАТЭХНІЧНЫЯ ПАМЫЛКІ

Да ападання лісця можа прывесці няправільны паліў, недахоп ці празмернасць якіх-небудзь карысных элементаў.

Вялікую шкоду можа нанесці раслінам як недахоп, так і празмернасць вільгаці. У гэтым выпадку расліна будзе не толькі адставаць у росце, але і страціць большую частку лісця, не будзе прыносіць пладоў.

ЗНЕСНІЯ ФАКТАРЫ

Балгарскі перац з'яўляецца цеплалюбівай і святлолюбивай культурай, але не любіць працяглага ўздзеяння сонечных прамянёў. Расліна можа скінуць лісце пры пастаянных ваганнях або паніжэнні тэмпературы. Акрамя таго, не любіць балгарскі перац цені і скразнякі. Пры такіх неспрыяльных умовах ён не толькі скіне большую частку лісця, але і не будзе паўнаватрасна расці.

СЁННЯ

Сонца

	Усход	Захад	Даўжыня дня
Мінск —	6.01	20.23	14.22
Віцебск —	5.47	20.16	14.29
Магілёў —	5.50	20.13	14.23
Гомель —	5.51	20.06	14.15
Гродна —	6.16	20.37	14.21
Брэст —	6.21	20.34	14.13

Месяц

Поўня 19 жніўня.
Месяц у сузор'і Авена.


Імяніны

Пр. Марыі, Аляксея, Антона, Дзмітрыя, Івана, Мацвея, Пятра, Юльяна, Якава, К. Марыі, Цімафея, Цэзара.



Фота Лізаветы ГОЛАД.

ЗАЎТРА



...у суседзях

ВАРШАВА	+27...+29°C	☀	КІЕЎ	+24...+26°C	☁	РЫГА	+21...+23°C	☁
ВІЛЬНЮС	+22...+24°C	☀	МАСКВА	+19...+21°C	☁	С.-ПЕЦЯРБУРГ	+19...+21°C	☁

22 ЖНІЎНЯ

Даты

Падзеі

Людзі



1861 год

— нарадзіўся (в. Палівачы Празароцкай воласці, цяпер у Глыбоцкім раёне) Ігнат Цярэнцэвіч Буйніцкі, беларускі акцёр, рэжысёр, тэатральны дзеяч, пачынальнік беларускага нацыянальнага прафесійнага тэатра.



1889 год

— нарадзіўся Барыс Канстанцінавіч Клімаў, член-карэспандэнт НАН Беларусі, доктар хімічных навук, прафесар. Аўтар звыш 50 навуковых работ, прысвечаных вывучэнню рэакцыйнай здольнасці тарфянога коксу, крэкінгу, хіміі і тэрмічнага раскладання беларускіх торфаў, распрацоўцы метадаў атрымання матарнага паліва з тарфяной смалы.

1921 год

— Саўнаркамам БССР было прынята Палажэнне аб Народным камісарыяце замежных спраў БССР. На чале наркамата стаў старшыня СНК БССР Аляксандр Чарвякоў. Задачай рэспубліканскага НКЗС было развіццё адносін рэспублікі з дзяржавамі і народамі, якія не ўваходзілі ў склад РСФСР.



1456 год

— прынцам Валахія стаў Улад III Цэпеш (Дракула, або Сын дракона). Мянуску сваю ён атрымаў па прычыне таго, што яго бацька быў членам ордэна Дракона. У першай чвэрці XX стагоддзя, пасля з'яўлення раманаў Брэма Стокера «Дзеці ночы» і «Дракула», а таксама выхаду класічнай нямецкай кінастужкі «Насферату: Сімфонія

вусцішы» (зняты ў 1921 годзе і выпушчаны на экраны ў 1922-м) галоўны герой гэтых твораў — «граф Дракула» — стаў самым вядомым літаратурным і кінематаграфічным вобразам вампіра.

1864 год

— падпісана Першая Жэнеўская канвенцыя, паводле якой створана таварыства Чырвонага Крыжа — міжнародны гуманітарны рух дзеля абароны чалавечага жыцця і здароўя, забяспечэнне павягі да ўсіх людзей, папярэджання людскіх пакут незалежна ад расы, рэлігійных ды палітычных поглядаў. Сёння ў ім прымаюць удзел каля 100 мільянаў добраахвотнікаў па ўсім свеце. Беларускае таварыства Чырвонага Крыжа далучылася да руху ў 1995 годзе.



1932 год

— першыя эксперыменты British Broadcasting Company (BBC) з тэлевізійным вяшчаннем.

2002 год

— улады Тайланда забаранілі выкарыстанне сланоў для перамяшчэння ў якасці грамадскага транспарту па гарадскіх вуліцах.



СЯРГЕЙ ГРАХОЎСКІ:

«Сваю тугу Сагни ў дугу,
А калі не — яна сагне
І выб'е з рук
Апошні круг —
Тваё выратаванне
Ў бязмежным акіяне...»

УСМІХНЕМСЯ

— Добры дзень! Я да вас па аб'яве... На ваш завод патрабуюцца дэгустары піва... Вакансія актуальная?
— Так... Адзінае, у нас заробак маленькі...
— Ух ты! Дык за гэта яшчэ і грошы пляцяць?

німі вачыма, і я бачу, што нічога яны не разумеюць і не збіраюцца разумець!
— Ды ў мяне на працы тое ж самае...
— Вы таксама выкладаеце?
— Не, я бармен.

— Я ім паўтараю па дваццаць разоў адно і тое ж, а гэтыя ідыёты сядзяць са шкля-

